

सूचनापत्रक – शब्दरंजन - निळा गट

खेळाचे उद्दिष्ट : खेळाच्या माध्यमातून जोडाक्षर शब्द तयार करण्याचा सराव होणे
खेळाचे साहित्य –

१. खेळाचा board
२. अक्षर बॅक
३. १ फासा
४. ४ सोंगट्या

खेळाचे नियम –

- हा खेळ किमान २ व कमाल कितीही जणांमध्ये खेळता येऊ शकतो.
- फासा टाकून आलेल्या संख्येप्रमाणे प्रत्येक खेळाडूने आपली सोंगटी सरकवायची आहे.
- खेळाडूने फासा टाकल्यावर आलेल्या अंकाप्रमाणे आपली सोंगटी त्या चौकोनात न्यावी.
- त्या चौकोनातील अक्षर वाचा.
- आता अक्षर बॅकेतील एक कार्ड न बघता उचला. त्यात आलेले अक्षर मोठ्याने वाचा.
- आता असा एक शब्द सांगा ज्यात आता वाचलेली दोन्ही अक्षरे असतील आणि एखादे जोडाक्षर देखील असेल. शब्दात जितकी अक्षरे असतील त्याच्या दुप्पट गुण मिळतील.
- जर वाचलेली दोन्ही अक्षरे जोडून तयार होणारे जोडाक्षर असलेला शब्द सांगता आला तर बोनस ५ गुण मिळतील.

- शब्द सांगता आला नाही तर खेळाडूने परत जिथून सुरूवात केली तिथेच जाऊन थांबावे. त्याला गुण मिळणार नाहीत.
 - एका खेळाडूने प्रत्येकाचे गुण किती झाले त्याची नोंद ठेवायची आहे.
 - उदा:-
१. माझी सोंगटी ४ क्रमांकावर आहे. मी फासा टाकल्यावर मला ६ पडले आणि मी १०व्या घरात आले. त्या घरात 'म' हे अक्षर आले. मी ते मोठ्याने वाचले. आता मी अक्षर बँकेतील अक्षर उचलले. ते (समजा) 'य' आले. मी ते अक्षरसुद्धा मोठ्याने वाचले. मला जोडाक्षर असलेला शब्द आठवला 'मिथ्या'. मी २ अक्षरी शब्द सांगितला. त्यामुळे मला $२ \times २ = ४$ गुण मिळाले. आता माझ्या पुढच्या खेळाडू याच पद्धतीने खेळेल (मला 'म्यानातून' असा शब्द आठवला असता तर मला $४ \times २ = ८ +$ बोनसचे ५ असे १३ गुण मिळाले असते.)
 २. माझी सोंगटी १२ क्रमांकावर आहे. मी फासा टाकल्यावर मला ५ पडले आणि मी १७व्या घरात आले. त्या घरात 'म' हे अक्षर आले. मी ते मोठ्याने वाचले. आता मी अक्षर बँकेतील अक्षर उचलले. ते (समजा) 'क' आले. मी ते अक्षरसुद्धा मोठ्याने वाचले. आता मी असा शब्द आठवू लागले ज्यात 'म' आहे, 'क' आहे आणि एखादे जोडाक्षरसुद्धा आहे. (किंवा $क+म=कम$ हे जोडाक्षर असलेला शब्दसुद्धा आठवायचा मी प्रयत्न केला.) मला शब्द सांगता आला नाही. मी पुन्हा १२व्या घरात येऊन थांबले आणि माझ्या पुढच्या खेळाडूकडे फासा दिला. मला गुण मिळाले नाहीत.